

“మధురమైన పిల్లలారా - ఈ ద్రామాలో గొప్ప వినాశనము నిర్ణయించబడి ఉంది. మీరు

వినాశనానికి ముందే కర్కాతీతులుగా అవ్వాలి”

ప్రశ్న:- తండ్రి పలికే ఏ పదాల ఆకర్షణ సన్నుఖములో చాలా ఉంటుంది? సమా:- మీరు నా పిల్లలు అని తండ్రి సన్నుఖములో చెప్పినపుడు ఆ శబ్దముల ఆకర్షణ చాలా ఎక్కువగా ఉంటుంది. సన్నుఖములో వినుట ద్వారా చాలా బాగా అనిపిస్తుంది. మధువనము పిల్లలందరినీ ఆకర్షిస్తుంది. ఎందుకంటే ఇక్కడ ఈశ్వరీయ పరివారముంది, బ్రాహ్మణుల సంఘటన ఉంది. బ్రాహ్మణులు పరస్పరములో జ్ఞానమునే ఇచ్చి పుచ్చుకుంటారు.

పాట:- మా తీర్థ స్థానాలు భిన్నమైనవి.....(హమారే తీర్థస్యారే హై.....)

ఓంశాంతి. మనము అవినాశి యాత్ర లేక ఆత్మిక యాత్రను చేస్తున్నామని పిల్లలకు తెలుసు. ఈ యాత్ర నుండి మనము తిరిగి ఈ వ్యత్యులోకములోకి తిరిగి రాము. అక్కడ నుండి తిరిగి రానటువంటి ఇలాంటి యాత్ర ఒకటి ఉంటుందని మనుష్యులకు తెలియదు. అదృష్ట నక్షత్రాలైన మీకు ఇప్పుడే తెలిసింది. ఇది పక్కాగా స్మృతి చేయాలి. ఆత్మలమైన మనము పాత్రను అభినయిస్తున్నాము అని పక్కాగా గుర్తుంచుకోవాలి. నేను ఆత్మ ఈ వస్త్రాన్ని ధరించి పాత్ర చేశానని, ఇప్పుడు ఇంటికి వెళ్తానని ఆ నాటకములో ఎవ్వరూ చెప్పరు. వారు స్వయాన్ని శరీరమనే భావిస్తారు. ఇక్కడ పిల్లలైన మీరు మనము ఆత్మలమని, ఈ శరీరమనే వస్త్రాన్ని వదిలి మరొకటి తీసుకుంటామనే జ్ఞానముంది. ఇది 84 జన్మల పాత వస్త్రము. దీనిని వదిలి కొత్త ప్రపంచములో మరలా కొత్త వస్త్రాన్ని తీసుకుంటాము. ఈ లక్ష్మీనారాయణులు కొత్త వస్త్రాలను ధరించారు కదా. వారు మీ రాజధానికి చెందినవారే. మీరు కూడా వెళ్లి ఇలాంటి నూతన దైవ వస్త్రాలను ధరిస్తారు. నిర్గుణుడైన నాలో ఏ గుణమూ లేదని ఇక్కడ అంటారు. తండ్రి మరలా ఇలాంటి గుణవంతులుగా తయారుచేస్తారు. తండ్రి చెప్తారు - నా పాత్ర కూడా ఉంది. నేను వచ్చి మరలా మిమ్ములను నిర్వికారులుగా తయారుచేస్తాను. ఇది జీవనబంధన ధామము, రావణ రాజ్యము. మేము పతితుల నుండి పావనులై మరలా పావనుల నుండి పతితులుగా ఎలా అవుతామో మీ బుద్ధిలో ఉంది. కలియుగము అంధకారమని పిల్లలైన మీకు తెలుసు. ఇప్పుడు రావణ రాజ్యమునకు అంతిమ సమయము. రామరాజ్యము ప్రారంభము కానున్నది. ఇది సంగమ సమయము. కల్వము యొక్క సంగమ యుగములో స్వయం తండ్రి రావలసి ఉంటుంది. ఇప్పుడిది వినాశన సమయమని, స్థాపనార్థము భగవంతుడు ఎక్కడో గుప్త వేషములో ఉన్నారని ప్రపంచములోని వారు కూడా భావిస్తున్నారు. ఆత్మలైన మీరు కూడా ఇప్పుడు గుప్త వేషములో ఉన్నారు. ఆత్మ వేరు, శరీరము వేరు. ఈ మానవ శరీరము, గుప్త వేషము. తండ్రి కూడా ఇందులో రావాల్సి ఉంటుంది. మీ శరీరానికి పేరు ఉంటుంది. వారికైతే శరీరము లేనే లేదు. మీరు కూడా ఆత్మలే, వారు కూడా ఆత్మనే. ఆత్మకు ఆత్మ జతలో ఇప్పుడు మోహము ఏర్పడింది. ఇతర సాంగత్యాలను వదిలి మీ సాంగత్యములో ఉంటామని ఎలా మీరు మోహజీతులుగా ఉన్నారో, అలా మేము కూడా అవుతామని గానము చేస్తారు. బాబా చాలా మోహజీతులు. ఎంతోమంది పిల్లలున్నారు. వారు కామచితి పై కూర్చొని కాలిపోయారు. పాత ప్రపంచాన్ని వినాశనము చేయించేందుకే పరమపిత పరమాత్మ వస్తారు. మరి

వారికి మోహము ఎలా కలుగుతుంది? పతితులు వినాశనమైనప్పుడు శాంతి రాజ్యము వస్తుంది. ఈ సమయములో ఎవ్వరికీ సుఖము లేనే లేదు. అందరూ తమోప్రధానంగా, దుఃఖితులుగా అయిపోయారు. ఇది పతిత ప్రపంచము. శివబాబాయే వచ్చి స్వర్గ స్థాపన చేస్తారు. దానికి శివాలయమని పేరు వచ్చింది. శివబాబా దేవతల రాజధానిని స్థాపన చేశారు. అది చైతన్య శివాలయము. ఎక్కడ శివుని చిత్రముందో, ఆ శివాలయము జడమైనది. లక్ష్మీనారాయణులు స్వర్గానికి యజమానులుగా ఉండేవారు అని ఇప్పుడు మీరు తెలుసుకున్నారు. పూజ్యులుగా ఉండేవారు, ఇప్పుడు మరలా పూజ్యులుగా అవుతున్నారు. ఇప్పుడు మీకు జ్ఞానముంది. మీరు లక్ష్మీనారాయణుల మందిరాలకు వెళ్లి వారి ముందు తల వంచి నమస్కరించరు. మీరు చైతన్యములో వారి రాజధానిలోకి వెళ్తారు. మనము దేవతలుగా ఉండేవారమని, ఇప్పుడు అలా లేమని మీకు తెలుసు. ఎవరు ఉండి వెళ్లిపోయారో వారి చిత్రాలు తయారౌతాయి. లక్ష్మీనారాయణుల మందిరాలను అందరికన్నా ఎక్కువగా బిర్లా నిర్మించారు కనుక బిర్లాకు కూడా సేవ చేయాలి. మీరు ఏ లక్ష్మీనారాయణుల మందిరాలు తయారుచేశారో వారి 84 జన్మల కథను మేము మీకు వినిపిస్తామని మీరు చెప్పాలి. యుక్తిగా ఈ బహుమానమును ఇవ్వాలి. బాబా సర్వీసు చేసేందుకు యుక్తులను తెలియజేస్తారు. మీరు వారి మందిరాలనైతే నిర్మిస్తారు కానీ మీకు వారి జీవనకథ తెలియదు, మాకు తెలుసు, మీకు కూడా తెలియజేయగలమని మాతలు వెళ్లి చెప్పాలి. తెలిపించేవారు చాలా ఆసక్తికరముగా చెప్పాలి. తండ్రి కూడా కూర్చోని అర్థము చేయిస్తారు కదా. తండ్రి చెప్తారు - ఒకవేళ అనుమతి లభించనట్లైతే ఇంట్లో కూర్చోని స్మృతి చేయండి. మనము శివబాబా సంతానమని మీకు తెలుసు. మురళి ఏమో లభిస్తుంది. ఇక్కడకు వచ్చినందున స్మృతియాత్ర బాగుంటుందని కాదు, ఇంట్లో కూర్చుంటే స్మృతి యాత్ర తగ్గిపోతుందనేది ఏమీ లేదు. మేఘాలు రిఫ్రెష్ అగుటకై వస్తాయి. మీరు కూడా రిఫ్రెష్ అయ్యేందుకే వస్తారు. బాబా వద్దకు సన్నుఖానికి వెళ్ళాలని అనుకుంటారు. ఆత్మకు జ్ఞానముంది. సన్నుఖములో విన్నప్పుడు బాగుంటుంది. విషయమేమో అదే. శివబాబా ఎలా పిల్లలకు కూర్చోని అర్థము చేయిస్తారో చూస్తారు. పిల్లలారా, మీరు నావారు. మీరు 84 జన్మల పాత్రను అభినయించారు. మీరు జనన-మరణముల చక్రములో వస్తారు. నేను రాను, నేను పునర్జన్మ తీసుకోను. అలాగని అజన్ముడను కూడా కాను. నేను వస్తాను కానీ వృద్ధ తనువులో ప్రవేశిస్తాను. ఆత్మలైన మీరు చిన్న బిడ్డ శరీరములో ప్రవేశిస్తారు. నేను పరంధామము నుండి క్రిందకు పాత్రను అభినయించేందుకు వస్తాను. నేను వికారుల గర్భములోకి రాను. త్వమేవ మాతాశ్చ పితా..... అని నన్ను అంటారు. నాకు ఏ తల్లిదండ్రులు లేరు. నేను కేవలం శరీరాన్ని ఆధారముగా తీసుకొని పాత్రను అభినయిస్తాను. దుఃఖాన్ని హరించి సుఖాన్ని ఇవ్వమని మీరు నన్ను పిలుస్తారు. ఇప్పుడు సన్నుఖానికి వచ్చాను. ఆత్మలతో మాట్లాడుతున్నాను. ఇక్కడ అందరూ బ్రాహ్మణులే ఉన్నారు. మీరు వెలుపలికి వెళ్తే హంస, కొంగలుగా అయిపోతారు. ఇక్కడ(మధువనంలో) మీకు బ్రాహ్మణ సాంగత్యమే ఉంటుంది. పరస్పరములో జ్ఞాన చర్చనే చేస్తారు. మనము మన రాజధానిని స్థాపన చేస్తున్నాము. బాబా వచ్చారు. బాబాను స్మృతి చేసే యుక్తిని పరస్పరము తెలియజేస్తూ ఉండండి. బాబాను స్మృతి చేయండిని భోజన సమయములో కూడా పరస్పరము సంకేతాన్ని ఇస్తూ ఉండండి. చాలా పెద్ద సంఘటన ఉంది కదా. అక్కడైతే మీ జతలో వికారులుంటారు కనుక వారి ఆకర్షణ ఉంటుంది. ఇక్కడ ఎవ్వరి ఆకర్షణ ఉండదు. సైనికులు సైనికులతో ఉంటారు. ఇది మీ కుటుంబము. ఎవరు

వచ్చినా వారికి భగవంతుని స్మృతి చేయమని, బాబా పరిచయాన్ని ఇవ్వాలని సదా బుద్ధిలో ఉంటుంది. ఇద్దరు తండ్రులున్నారు కదా. లౌకిక తండ్రి ఉన్నప్పటికీ వారు భగవంతుని స్మృతి చేస్తారు కదా. అతడు లౌకిక తండ్రి, లౌకిక తండ్రిని గాడ్ ఫాదర్ అని అనరు. వీరు పారలౌకిక తండ్రి. తప్పక గాడ్ ఫాదర్ నుండి వారసత్వము లభిస్తుంది. ఇలా భూ-భూ చేస్తూ ఉండండి. మీరు బ్రాహ్మణులు కదా. సన్యాసులు కూడా భూ-భూ చేస్తారు కదా. ఈ ప్రపంచములోని సుఖము కాకిరెట్టుకు సమానమైనది. ఎంత దుఃఖముంది! వారు హఠయోగులు, నివృత్తి మార్గమువారు. వారి ధర్మమే వేరు. సత్తయుగములో మనము ఎంత సుఖంగా, పవిత్రంగా ఉండేవారమో మీకు తెలుసు. భారతదేశము ప్రవృత్తి మార్గములోనిది, దేవీ దేవతల రాజ్యముండేది. ఎవరు పవిత్రముగా ఉండేవారో వారే పతితులుగా అయ్యారు. హే పతితపావనా! రండి అని పిలుస్తూ కూడా ఉంటారు. మరలా పరమాత్మ సర్వవ్యాపి అని కూడా అంటారు. మేము వెళ్లి జ్యోతిలో జ్యోతిగా కలిసిపోతామని అంటారు. పునర్జన్మను కూడా అంగీకరించరు. అనేక మతాలున్నాయి కదా. రోజురోజుకు వృద్ధి అవుతూ ఉంటాయి. సన్యాసుల వృద్ధి ఎలా జరుగుతుందో కూడా తెలియజేయాలి. దిగంబర సన్యాసుల వృద్ధి కూడా జరుగుతుంది. ఎవరు ఏ ధర్మము వారో వారు అందులోనే ఉండటము వలన అంతిమతి సో గతి అయిపోతుంది. ఎవరు ఏ అభ్యాసాన్ని ఎక్కువగా చేస్తారో వారి అంతిమ స్మృతి అనుసారముగానే వారికి జన్మ లభిస్తుంది. ఉదాహరణానికి ఎవరైనా శాస్త్రాలు మొదలైనవి బాగా చదివితే అంతమతిని బట్టి అదే గతి కలుగుతుంది. తరువాతి జన్మలో బాల్యము నుండే శాస్త్రాలను కంఠస్థము చేస్తారు. ఇప్పుడు తండ్రి చెప్తారు - నేను ఫలానా, నేను ఇంతటి వాడను. ఈ దేహభిమానపు మాటలన్నిటినీ వదిలేయండి. స్వయాన్ని అశరీరి ఆత్మగా భావించి తండ్రిని స్మృతి చేయండి. ఈ శరీరాన్ని చూస్తున్నా కూడా చూడకండి. దేహ సహితము దేహ సంబంధములన్నీ వదిలేయండి. స్వయాన్ని ఆత్మ అని నిశ్చయము చేసుకొని పరమాత్మను స్మృతి చేయండి. ఇందుకు చాలా సమయము పడ్తుంది. మాయ స్మృతి చేయనివ్వదు. లేకుంటే వానప్రస్థులకు చాలా సులభము. తండ్రి స్వయంగా చెప్తారు - చిన్నవారు, పెద్దవారు ఇప్పుడు మీ అందరినీ వానప్రస్థ అవస్థయే. ఒకవైపు వినాశనము అవుతూ ఉంటుంది, మరో వైపు జన్మ కూడా తీసుకుంటూ ఉంటారు. పునర్జన్మ తీసుకోవలసి ఉంటే వచ్చేస్తారు. వారికి సంతానము కూడా కలుగుతారు. వినాశనము కూడా జరుగుతూ ఉంటుంది. కొందరు గర్భములో ఉంటారు, కొందరు బయట మరెక్కడో ఉంటారు, కానీ అందరూ సమాప్తమౌతారని మీకు తెలుసు. అందరూ తమ లెక్కా చారాన్ని చుక్కా చేసుకొని వాపసు వెళ్తారు. లెక్కా చారము మిగిలి ఉంటే శిక్షలు చాలా అనుభవించవలసి ఉంటుంది. తర్వాత వారు కూడా తేలికగా అవుతారు. అలాగని ఒక వైపు యోగము చేస్తూ మరోవైపు పాపాలు చేస్తూ ఉండమని కాదు. కొంతమంది పిల్లలు ఒక వైపు చార్టు కూడా వ్రాస్తుంటారు. మరొకవైపు మాయ ముఖాన్ని నల్లగా చేసిందని కూడా చెప్తారు. మాయ ఓడించింది అంటే కచ్చా అని అంటారు కదా. కనుక బాబా అర్థము చేయిస్తున్నారు - కొద్ది రోజులు మాత్రమే ఇక్కడ ఉంటాము, తర్వాత వెళ్లిపోతామని, ఇదంతా వినాశనము అవుతూ ఉందని భావించండి. బాబా చెప్తారు - నన్ను స్మృతి చేస్తే వికర్మలు వినాశనమైపోతాయి. మేమెంతమందికి మార్గాన్ని చూపుతున్నామో, పురుషార్థము చేస్తున్నామో అని మీ చార్టును గమనించుకుంటూ ఉండండి. తనువు, మనసు, ధనములతో ఆత్మిక సేవలో సహయోగులుగా కావలసి ఉంటుంది. మనస్సును

నిస్సంకల్ప స్థితిలో ఉంచలేమని అంటారు. ఆత్మ అయ్యిందే శాంత స్వరూపము. ఆత్మలమైన మనము మన పరంధామములోకి తప్పక వెళ్లి కూర్చుంటాము. ప్రాపంచిక సంకల్పములు ఏవీ రావు. అలాగని కళ్లు మూసుకొని, స్వహ లేకుండా అవ్వాలని కాదు. ఇలా చాలామంది నేర్చుకుంటారు కూడా. 10-15 రోజులు స్వహ లేకుండా కూడా అయిపోతారు. ఈ అభ్యాసము చేస్తారు. మళ్ళీ కొంత సమయము తర్వాత మేల్కొంటామని అంటారు. ఎలా టైంబాంబులకు కూడా ఇన్ని గంటల తర్వాత ప్రేలవలేనని సమయముంటుంది కదా. అలా వారు ఇంత సమయము తర్వాత మేల్కొంటామని అంటారు. అలా అభ్యాసము చేస్తారు. మనము యోగాన్ని జోడిస్తున్నామని పిల్లలైన మీకు తెలుసు. ఎప్పుడు తమోప్రధానమైన చెత్త తొలగిపోతుందో, సతోప్రధానమవుతామో అప్పుడు ఈ శరీరాన్ని వదిలేస్తాము. మనమిప్పుడు పృథివియాత్రలో ఉన్నాము. మనకు సమయము లభించింది. తర్వాత ఈ శరీరాన్ని తప్పక వదలాల్సిందే. అంతా సమాప్తమైపోతుంది. సమయము నిర్ణయించబడింది. తర్వాత చివరిలో దోమల వలె శరీరాలను వదిలేస్తారు, వినాశనమౌతుంది. మీరు కర్మాతీత స్థితిని పొందుతారు. తర్వాత వినాశనము ప్రారంభమౌతుంది. వినాశనము చాలా భారీ దృశ్యము. ఇది ద్రామాలో ఎంతో భారీగా నిర్ణయించబడింది. మన స్థితి ఏకరసముగా, చాలా సంతోషంగా, సదా హర్షితముగా ఉంటుందని మీకు తెలుసు. ఈ ప్రపంచము సమాప్తమవ్వబడిందే. కల్ప-కల్పము సంగమ యుగము ఉంటుందని, అప్పుడు వినాశనము జరుగుతుందని మీకు తెలుసు. కేవలము బాంబులే కాదు, ప్రకృతి వైపరీత్యాలు కూడా సహయోగము చేస్తాయి. ఇప్పుడు మనము వెళ్లాలని, బాబాను ఎంత పృథి చేస్తామో అంత వికర్మలు వినాశనమౌతాయని, ఉన్నత పదవిని పొందుతామని మీ బుద్ధిలో ఉండాలి. పరివర్తన (ఛారిటీ బిగిన్స్ అట్ హోమ్) ఇంటి నుండే ప్రారంభమవ్వాలి. ప్రయత్నము చేయవలసి ఉంటుంది. తండ్రి ఇంటిని, అత్తవారింటిని ఉద్ధరించువారే కన్యలు. కనుక పరివర్తన ఇంటి నుండి ప్రారంభమైనట్లే కదా. సర్వీసులో తత్వరూపి ఉండాలి. నన్ను పృథి చేసినట్లైతే స్వర్గ వారసత్వము మీదే అని శివబాబా చెప్తున్నారని చెప్పండి. ఇది చాలా స్పష్టమైన విషయము. అల్ఫ్ అయిన నన్ను పృథి చేస్తే స్వర్గ వారసత్వము మీది అవుతుంది. మీరు విశ్వాధికారులుగా అవుతారు. వారసత్వము పొందాలంటే ఇప్పుడు నన్ను పృథి చేయండి. ఈ సందేశానివ్వడం పిల్లల కర్తవ్యము. ఇంతకు ముందు కూడా ఇచ్చారు. వినాశనము సమీపములో ఉందని తెలియజేయాలి. కలియుగము తర్వాత సత్యయుగము వస్తుంది. తండ్రి వచ్చి ఆస్తినిస్తారు. రావణుడు నరకవాసులుగా చేస్తాడు. తండ్రి వచ్చి స్వర్గవాసులుగా చేస్తాడు. కథంతా భారతదేశానిదే. భారతవాసులను నిర్భోజిస్తాడు. మొదట శివుని మందిరాలకు వెళ్లి అర్ఘ్యము చేయించాలి. ఈ తండ్రి నూతన సృష్టి రచయిత. నన్ను పృథి చేసినట్లైతే మీ వికర్మలు వినాశనమౌతాయని తెలియజేస్తున్నారు. ఈ నిరాకార తండ్రి వచ్చి ఉన్నారు. బ్రహ్మ ద్వారా స్వర్గ స్థాపన చేస్తున్నారు. ఇప్పుడు తండ్రిని, వారసత్వాన్ని పృథి చేయండి. 84 జన్మలు పూర్తి అయ్యాయి. ఇప్పుడు మేము మీకు తెలియజేస్తున్నాము అంగీకరించుట, అంగీకరించకపోవుట మీ ఇష్టము. విషయాలు చాలా అద్భుతమైనవి. తండ్రియే దుఃఖహర్త-సుఖకర్త. ఈ విధంగా కొద్దిగా తెలియజేస్తూ ముందుకు వెళ్లండి. ఇదే మీ వ్యాపారము. ఇందులో శ్రమ ఏమీ లేదు కేవలం నన్ను పృథి చేయమని తండ్రి చెప్తున్నారని చెప్పండి. ఆత్మాభిమానులుగా కండి. శివుని పూజారుల వద్దకు వెళ్లండి. లక్ష్మీనారాయణుల పూజారుల వద్దకు వెళ్లండి. వారికి వీరి జీవనకథను వినిపించండి. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మాల్సింగ్

ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము:-

1. తనువు, మనస్సు ధనాలతో ఆత్మిక సేవలో సహయోగులుగా అవ్వాలి. అందరికీ తండ్రి పరిచయాన్నిచ్చి వారసత్వనికి అధికారులుగా చేయాలి. వినాశనానికి ముందే కర్మాతీతులుగా అయ్యేందుకు తండ్రి స్మృతిలో ఉండాలి.
2. తండ్రి సమానము మోహజీతులుగా అవ్వాలి. ఆత్మకు ఆత్మ పై ఏ మోహము కలిగిందో దానిని తొలగించి ఒక్క తండ్రి లగ్నములో నిమగ్నమవ్వాలి.

వరదానము:- “ప్రతి సంకల్పాన్ని తండ్రికి సమర్పించి బలహీనతలను దూరము చేసే

స్వతంత్ర భవ”

బలహీనతలను దూరము చేసుకునేందుకు సహజ సాధనం - సంకల్పములో ఏమి వచ్చినా, అది తండ్రికి సమర్పించండి. బాధ్యతలన్నీ తండ్రికి ఇచ్చేస్తే స్వయం స్వతంత్రులైపోతారు. కేవలం ఒక దృఢ సంకల్పము మాత్రమే ఉంచుకోండి - “ నేను తండ్రి వాడిని, తండ్రి నావారు(మై బాప్ కా, బాప్ మేరా).” ఎప్పుడైతే ఈ అధికారి స్వరూపములో స్థితమైపోతారో అప్పుడు ఆటోమేటిక్ గా అధీనత తొలగిపోతుంది. నేను తండ్రి సమానంగా సర్వశక్తులకు అధికారిగా, మాస్టర్ సర్వశక్తివాన్ గా ఉన్నానా? అని ప్రతి సెకండు చెక్ చేసుకోండి.

స్లోగన్ :- “ శ్రీమతము సూచించిన అనుసారము ఒక సెకండులో న్యారా -

ప్యారాగా (అతీతంగా, ప్రియంగా) అవ్వడమే తపస్వీ ఆత్మల గుర్తు”

